

विदर्भ व मराठवाडा येथील दूध उत्पादन वाढीसाठी
शासकीय दूध योजना, नागपूर येथील जमीन
राष्ट्रीय दुग्धविकास मंडळ संचलित मदर डेरी फ्रुट
ॲण्ड व्हेजिटेबल कंपनीस नाममात्र दराने
भाडेतत्वावर देण्याबाबत

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: एमएलके २०१२/प्र.क्र.११४/पदुम ८

मंत्रालय विस्तार, मादाम कामा मार्ग,

हुतात्मा राजगुरु चौक, मुंबई ४०००३२.

तारीख: १४ फेब्रुवारी, २०१४

प्रस्तावना :-

विदर्भ व मराठवाडा विभागात दूध उत्पादन वाढीसाठी तसेच या भागातील उत्पादित दूध संकलित करून त्यावर प्रक्रिया करण्याकरीता न्यू जनरेशन को.ऑपरेटिव्ह चा अवलंब करण्यासाठी राष्ट्रीय दुग्धविकास मंडळासमवेत सामंजस्य करार करण्याकरीता शासनाने मान्यता प्रदान केल्यानुसार, राष्ट्रीय दुग्धविकास मंडळासमवेत दिनांक १६.१२.२०१३ रोजी सामंजस्य करार करण्यात आला. त्यानुसार राष्ट्रीय दुग्धविकास मंडळ संचलित मदर डेरी फ्रुट ॲण्ड व्हेजिटेबल प्रा.लि. या कंपनीस शासकीय दूध योजना, नागपूर येथील दुग्धशाळेची एकूण २७.३२ एकर जमिनीपैकी ९.८८ एकर जमीन व त्यावरील दुग्धशाळा ३० वर्षांच्या नाममात्र दराने भाडेतत्वावर व त्यापुढील तितक्याच वर्षांच्या नुतनीकरण करारावर उपलब्ध करून देण्याची बाब शासनाच्या विचाराधीन होती.

शासन निर्णय :-

विदर्भ व मराठवाडा विभागात दूध उत्पादन वाढीसाठी तसेच त्या भागातील उत्पादित दूध संकलित करून त्यावर प्रक्रिया करण्याकरीता राष्ट्रीय दुग्धविकास मंडळा संचलित मदर डेरी फ्रुट ॲण्ड व्हेजिटेबल या कंपनीस नागपूर स्थित मौजे तेलंगखडी, नागपूर शहर, नागपूर क्रमांक भूमापन क्र. ९८/२ येथील दुग्धव्यवसाय आयुक्त यांच्या अखत्यारितील ८.८५ हेक्टर (२१.८६ एकर) जमिनीपैकी ४.०० हेक्टर (९.८८ एकर) जमीन ज्यावर दुग्धशाळेची इमारत, गोडाऊन, बॉयलर, दूध भुकटी प्रकल्प, ट्रक टर्मिनल तसेच यंत्रसामुग्री इत्यादीसह ३० वर्ष नाममात्र दराने भाडेतत्वावर व त्यापुढील तितक्याच वर्षांच्या नुतनीकरण करारावर खालील अटी व शर्तीच्या आधारे उपलब्ध करून देण्यासाठी महसूल विभागाकडे प्रत्यार्पित करण्यात येत आहे.

अटी व शर्ती :-

- १) शासकीय दूध योजना, नागपूर येथील उपलब्ध करून देण्यात येणाऱ्या ४.०० हेक्टर जमीन नाममात्र दराने (Token) भाडेतत्वावर राष्ट्रीय दुग्धविकास मंडळ संचलित मदर डेरी फ्रुट ॲण्ड व्हेजिटेबल कंपनीस उपलब्ध करून देण्यात येत असून सदर जमिनीची मालकी शासनाची राहिल.

- २) शासकीय दूध योजना, नागपूर येथील हस्तांतरीत करण्यात येणाऱ्या ४.०० हेक्टर जमीनीवर असलेल्या दुग्धशाळा, गोडाऊन, बॉयलर, दूध भुकटी प्रकल्प, ट्रक टर्मिनल इ. ची दुरुस्ती, आधुनिकीकरण, विस्तारीकरण करण्यास सामंजस्य करारानुसार अनुमती असून त्यासाठी येणारा खर्च हा राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीमार्फत करण्यात यावा.
- ३) राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीस ३० वर्ष व त्यापुढील नुतनीकरण करण्यासाठी नाममात्र दराने भाडेत्वावर उपलब्ध करून देण्यापूर्वी जागेची मोजणी ही महाव्यवस्थापक, शासकीय दूध योजना, नागपूर यांनी करावी.
- ४) भाडेकरार व नोंदणी ही महसूल अधिनियमानुसार महसूल विभागाने करावी.
- ५) याप्रकरणी करावयाच्या कराराची नोंदणी फी राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीने भरावयाची आहे.
- ६) कराराच्या दिनांकापासून सदर जागेपोटी नागपूर महानगरपालिकेमार्फत आकारण्यात येणारे कर, पाणी आकार व अन्य आकार हे राष्ट्रीय दुग्धविकास मंडळ संचलित मदर डेरी फ्रुट अँड व्हेजिटेबल कंपनीने भरावयाचे आहेत. महसूल अधिनियमानुसार भाडे करार व नोंदणीची कार्यवाही महसूल विभागाने करावी.

हे आदेश महसूल व वन विभागाच्या अनौपचारिक संदर्भ क्रमांक ९२५७/ज ८, दिनांक २९.१.२०१४ अन्वये सहमती दिल्यानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१७१२०६१७२२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

श. मा. साठे

उप सचिव, महाराष्ट्र शासन

कृषी, पशुसंवर्धन, दुग्धव्यवसाय विकास व
मत्स्यव्यवसाय विभाग

प्रति,

१. अपर मुख्य सचिव (महसूल), महसूल व वन विभाग, मंत्रालय, मुंबई
२. अपर मुख्य सचिव (वित्त), वित्त विभाग, मंत्रालय, मुंबई
३. विभागीय आयुक्त, नागपूर विभाग, नागपूर
४. आयुक्त, दुग्धव्यवसाय विकास, वरळी, मुंबई

५. जिल्हाधिकारी, नागपूर शहर, नागपूर
६. निवासी जिल्हाधिकारी, नागपूर शहर, नागपूर
७. व्यवस्थापकीय संचालक, राष्ट्रीय दुग्धविकास मंडळ, आणंद, गुजरात
८. व्यवस्थापकीय संचालक, मदर डेरी फ्रुट अँड व्हेजिटेबल लि., नवी दिल्ली
९. महाव्यवस्थापक, राष्ट्रीय दुग्धविकास मंडळ, गोरेगाव, मुंबई
१०. प्रादेशिक दुग्धव्यवसाय विकास अधिकारी, नागपूर विभाग, नागपूर
११. महाव्यवस्थापक, शासकीय दूध योजना, नागपूर
१२. महालेखापाल (लेखा अनुज्ञेयता / लेखा परीक्षा) नागपूर २
१३. कार्यासन अधिकारी (व्यय २), वित्त विभाग, मंत्रालय, मुंबई
१४. अवर सचिव / कार्यासन अधिकारी, पदुम ६, ९, १० व १६, कृषि व पदुम विभाग, मंत्रालय, मुंबई
१५. निवडनस्ती.